

اعلانِ مکہ یا اعلانِ وشنگٹن؟

پروفیسر خورشید احمد

سپتember ۲۰۰۵ء میں مکہ مکرمہ میں اسلامی کانفرنس کی تنظیم (OIC) کی سربراہی کا نافرنس غیر معمولی اہمیت کی حامل تھی۔ یہ اجلاس تنظیم کے قیام کے قیام کے سال بعد اور نائن الیون کے بعد رونما ہونے والی صورت حال کے چار سال بعد منعقد ہو رہا تھا۔ اس کے سامنے بڑا جنیادی مسئلہ یہ تھا کہ آج کے حالات میں امت مسلمہ کے اصل مسائل اور چیلنجوں کی روشنی میں امت کی یہ مرکزی سیاسی تنظیم کہاں تک وقت کے تقاضوں کو پورا کر رہی ہے اور اس کے اہداف، مستقبل کے وزن اور خود تنظیم کے چارڑی تنظیمی ڈھانچے اور طریق کار میں کتنی تبدیلیوں کی ضرورت ہے۔

اس اجلاس سے پہلے ۲۰۰۳ء میں ملائیشیا میں منعقد ہونے والے اجلاس میں منعقدہ کار کی تیاری کے لیے اہم شخصیات کا ایک مکیشن قائم کیا گیا تھا جس کے دو اجلاس ملائیشیا اور پاکستان میں منعقد ہوئے اور پھر خود مکہ مکرمہ میں ستمبر ۲۰۰۵ء میں عالمِ اسلام کے اہم مفکرین اور علماء کا ایک اجتماع منعقد ہوا تاکہ اس سربراہی اجلاس میں ضروری تیاری (home work) کے بعد کوئی واضح نقشہ عمل سامنے آسکے۔

اس سربراہی کا نافرنس میں ترکی کے طیب اردوگان، شام کے بشار الاسد، مصر کے حسنی مبارک اور لیبیا کے معمر القذافی نے شرکت نہیں کی۔ سعودی عرب کے شاہ عبداللہ اور ایران کے احمدی نژاد کی تقاریر بحثیت مجموعی اچھی تھیں۔ سیکرٹری جزل اکمل الدین اونگلوکی تقریر بھی اس لحاظ سے قابل ذکر تھی کہ اس میں ایک طرف وقت کی ضرورت کا اور اک تھا اور دوسری طرف خود احتسابی کی دعوت تھی۔ کانفرنس نے بہت دبے ہوئے فدویانہ لمحے میں یہ کہا کہ کسی رکن ملک پر حملہ کو قبول نہیں کیا

جائے گا، جب کہ یہ کہنے کی ضرورت تھی کہ کسی ایک پر حملہ سب پر حملہ سمجھا جائے گا اور متحد ہو کر مقابلہ کیا جائے گا۔

اس پس منظر میں اجلاس کی تین اہم دستاویزات، یعنی اعلانِ مکہ کانفرنس کا اعلامیہ اور ۱۰ سالہ منصوبہ کار سامنے آئے ہیں۔ حسب معمول اجلاس میں سربراہوں کی دھواں دھار تقاریر بھی ہوئی ہیں لیکن ان تمام تقاریر اور تینوں دستاویزات کا تجویز کیا جائے تو سخت مایوسی ہوتی ہے اور الحق مُرّ (سچائی کڑوی ہوتی ہے) کے اصول کا احترام کرتے ہوئے ہم یہ سوال کرنے پر مجبور ہیں کہ اس سربراہی کانفرنس کا اعلامیہ اعلانِ مکہ تھا یا اعلانِ واشنگٹن، کی ہی ایک شبیہہ!

کانفرنس کی ساری کارروائی اور اعلانات کے تجزیے سے معلوم ہوتا ہے کہ عالمِ اسلام کا اصل مسئلہ دہشت گردی کے خلاف امریکا کی نام نہاد جنگ ہے اور اندر وطنی طور پر اصل مسئلہ 'انہا پسندی' ہے جس کا روشن خیالی اور اعتدال پسندی کے ذریعے توڑ کے لیے حکمران ایک عالم گیر 'کروی سید' میں مشغول ہیں، اور اس کے لیے مسجد و منبر اور مدرسہ اور میڈیا سب کو وقف ہونا چاہیے۔ اس سربراہی کانفرنس نے بش اور کوٹ و لیزا رائس کے ہم زبان ہوتے ہوئے مسلمان ممالک میں اس مقصد کے لیے نصاب تعلیم کی تدبیلی کا حکم بھی صادر فرمادیا ہے۔ یہ اعلامیہ جہاں قیادت کے ذہنی افلas اور فکری غلامی کا غماز ہے، ویسی سیاسی بصیرت اور ایمانی جرأت کی کمی بھی اس کی سطر سطر سے ہو یاد ہے۔—*انا لله وانا اليه راجعون!*

ہم چند کلیدی مسائل کے حوالے سے اس اعلامیہ کے مایوس کن پہلوؤں کی طرف اشارہ کرنا ضروری سمجھتے ہیں۔

پہلا مسئلہ دہشت گردی کا ہے جسے موجودہ امریکی قیادت نے اپنے سیاسی مقاصد کے لیے استعمال کیا ہے اور کہہتی ہے اور مسلمان ممالک کے سربراہ اپنے اپنے مفہاد میں اس کا ساتھ دے رہے ہیں۔ کوئی صاحب ایمان اور بالغ نظر والش و راور سیاسی کارکن حقیقی دہشت گردی کا جواز پیش نہیں کر سکتا، لیکن آج اصل مسئلہ دہشت گردی نہیں، وہ حالات ہیں جو دہشت گردی کو حتم دے رہے ہیں۔ جب تک ان کے بارے میں صحیح روایہ اختیار نہیں کیا جاتا، دہشت گردی اور عدم تحفظ میں اضافہ ہی ہو گا، کمی نہیں۔ جب تک قبضے اور ریاستی دہشت گردی کے مسئلے کو حل نہیں کیا جاتا، دہشت

گردوی کے مسئلے کا حل ممکن نہیں۔ ستمبر ۲۰۰۵ء میں مکہ میں علماء اور دانش ورولوں کا جو اجتماع ہوا تھا اس نے سرکاری نمائندوں کی ناراضی کے باوجود حکمل کریمی بات کی تھی، مگر سربراہوں کے اعلانیے میں اس حقیقت پسندانہ تجزیے کا کوئی پرتو نظر نہیں آتا۔ اُس دستاویز میں اہل علم نے صاف کہا تھا کہ:
۱- مسلم دنیا کے لیے دہشت گردوی کا مقابلہ کرنا اور اس کی بنیادی وجوہات کو دوڑ کرنا لازمی ہے۔

۲- اپنے دفاع کے بنیادی حق، نیز غیر ملکی تسلط کے خلاف تحریک آزادی اور دہشت گردوی میں امتیاز ہونا چاہیے۔

۳- دہشت گردوی کے بنیادی اسہاب کا سامنا کرنا چاہیے اور ان کے خلاف لڑنا چاہیے۔

۴- ادا آئی سی کو دہشت گردوی کی تعریف کرنے اور جارحیت اور غیر ملکی تسلط کی مراجحت کرنے میں، جس کی ضمانت بین الاقوامی معاہدوں اور ادروں نے دی ہے، زیادہ بڑا کردار ادا کرنا چاہیے۔

واضح رہے کہ اس سے پہلے ۲۰۰۲ء میں مکہ میں علماء نے چھے دن دہشت گردوی کے مسئلے پر غور کر کے جو موقوفہ بیان کیا تھا، اس میں بھی جہاں حقیقی دہشت گردوی کی موثر نہ ملت تھی، وہیں دفاع اور آزادی کی تحریکات مراجحت کو اس زمرے سے خارج کرنے کا واضح اعلان تھا۔ اسی طرح مصر (شرم اشخ) میں اگست ۲۰۰۵ء میں البرکۃ گروپ کے زیر اہتمام علماء اور فقہاء کا جو اجتماع ہوا اس کی متفقہ قرارداد میں یہ موجود ہے کہ:

کسی بھی طرح اس کی اجازت نہیں دی جاسکتی کہ دہشت گردوی، کی اصطلاح میں اپنے دفاع، جارحیت کے خلاف اپنے تحفظ اور تسلط کے خلاف مراجحت کرنے کو شامل کریا جائے۔

زمین پر قبضہ کرنے والوں اور حقوق غصب کرنے والوں کے خلاف مراجحت ایک قانونی فریضہ ہے۔ اس صورت میں قتل ہونے کے لیے سامنے آنے کو خود کشی نہیں کہا جاسکتا خواہ کوئی بھی طریقہ اختیار کیا جائے۔ دہشت گردوی اور لوگوں کے اپنے دفاع، خود ارادیت اور قابضین کے خلاف مراجحت کے حق میں فرق ہونا چاہیے۔ یہ وہ حقوق

ہیں جن کی عالمی تنظیموں کے جاری کردہ معاہدے صفائت دیتے ہیں۔
 ہمیں افسوس ہے کہ اس کا نفرنس کے اعلامیے اور سربراہان کی تقاریر میں اس ریاستی تشدد اور
 ظلم کا کوئی ذکر نہیں جواہریکا، اسرائیل، روس اور بھارت اپنے اپنے علاقوں میں مسلمانوں پر توڑ رہے
 ہیں اور نہ ان جارحانہ پالیسیوں پر کوئی گرفت ہے جن کے نتیجے میں عالم اسلام ہی نہیں، ساری دنیا
 کے عوام ان سامراجی قوتوں کے خلاف چلا رہے ہیں۔ ستم ہے کہ فلسطین اور کشمیر کے سلسلے میں
 حق خودارادیت کی بات تو کی گئی ہے لیکن اسرائیل اور بھارت کے مظلوم کے خلاف کوئی لفظ ان
 اعلانات میں موجود نہیں۔ عراق اور افغانستان سے امریکی فوجوں کی واپسی کا کوئی مطالبہ نہیں اور
 شہری آبادی پر جو وحشیانہ مظالم ہوتے رہے ہیں، ان کے لیے نہ مدت کا ایک لفظ بھی موجود نہیں ہے۔
 مسلمان عوام اور حکمرانوں کے درمیان جو بعد ۔۔۔ بلکہ بعد المشرقین ہے اس کی اس سے زیادہ
 اندوہناک مثال اور کیا ہو سکتی ہے؟

دوسرے بینیادی مسئلہ اسلام اور اس کے بنیادی عقائد اور تعلیمات بیشمول جہاد کے سلسلے میں
 مغربی یغخار کا ہے۔ اس سلسلے میں سخت مذکورت خواہان رو یہ اختیار کیا گیا ہے جیسے کمزوری مسلمانوں
 ہی کے موقف میں ہے اور وہ انتہا پسندی اور تنگ نظری میں مبتلا ہیں۔ مغرب کا ہدف نہ انتہا پسندی
 ہے اور نہ تنگ نظری ۔۔۔ اس کا اصل ہدف خود اسلام اور اسلام کے تحت رونما ہونے والا وہ ذہن
 ہے جو دوسروں کی غلامی اور مکحومی کا باغی ہو اور اپنے ایمان، اقدار، اصول اور حقیقی مفادات کے مطابق
 خود انحصاری کی بنیاد پر دنیا میں اپنا مقام حاصل کرنا چاہتا ہے۔ مغرب کے مطالبے پر اور بیش کے
 تراشیدہ تصورات کو اگر مسلم ممالک کے سربراہ بھی پیش کریں گے تو اسے مسلمان امت کا ضمیر کبھی
 قبول نہیں کر سکتا۔

ہماری اصل ضرورت حالات کی صحیح تشخیص اور پھر دیانت داری سے اصلاح احوال کے
 نقشہ کار کی ترتیب کی ہے۔ یہ ان تینیوں دستاویزات میں ڈھونڈے سے نہیں ملتا حالانکہ ستمبر ۲۰۰۵ء
 کے مکہ کے اجتماع نے اس سلسلے میں بڑے کھلے انداز میں بات کہہ دی تھی۔ راقم الحروف نے خود اس
 اجتماع میں شرکت کی تھی۔ درج ذیل نکات شرکا کے متفقہ جذبات کی عکاسی کرتے ہیں:
 ۱۔ پہلی ضرورت صحیح وژن کی ہے اور وہ وژن اسلام اور مسلم تاریخ اور روایات پر مبنی ہونا

چاہیے، مغرب کے مطالبات اور ترغیبات پر نہیں۔

۲- اصل چیز امت مسلمہ کا دینی، اخلاقی، تہذیبی شخص (identity) ہے۔ جب تک اس شخص کو تجدید اور ترقی کی بنیاد نہیں بنایا جائے گا، کامیابی ممکن نہیں۔ اس اجتماع میں تو یہ بات تک کبی گئی تھی کہ جب تک اس امت کو ہم اپنے فکر و عمل کا مائدہ نہیں بناتے جو حرم کعبہ میں طواف و سعی میں مشغول ہے، محض سلطانی ضیافت کے دیوان میں بیٹھے ہوئے لوگ امت کے مسائل کے حل کی راہ ہموار نہیں کر سکتے۔

۳- تیسری بنیادی بات یہ کہی گئی تھی کہ اصل کی مشوروں اور منصوبوں کی نہیں، عزم و ارادے (political will) کی ہے۔ جب تک یہ نہ ہو سب کارروائی کاغذی رہے گی۔

۴- اس اجتماع میں کھل کر بتایا گیا تھا کہ اصل مسئلہ حکمرانوں اور عوام میں بعد اور خود مسلم دنیا کے نظام حکومت میں اسلام کی کارفرمائی اور عوام کی شرکت اور موثر اختیار کی کی ہے۔ اس رپورٹ کا سب سے پہلا نکتہ ہی یہ تھا کہ: ۱) عوام اور حاکموں کی تمباو کے درمیان بعد ۲) مسلم دنیا میں خود انحصاری کا فقدان ۳) شہری آزادیوں کا فقدان ۴) فیصلوں اور ان کے نفاذ کے درمیان ڈوری کا خاتمه کیا جانا چاہیے، نیز ۵) اچھی حکمرانی کی بنیاد جمہوریت، قانون کی حکمرانی، حقوق انسانی، حقوق نسوان، سماجی انصاف، شفاقت، جواب دہی، اٹھی کرپشن اور رسول سوسائٹی کے اداروں کی تعمیر پر ہونا چاہیے۔ ۶) مسلم دنیا میں سیاسی شراکت کو بڑھانے کے لیے عوام اور قیادت کے درمیان پُل تعمیر کر کے خلا کو پُر کرنا چاہیے ۷) عوام کو با اختیار بنانا لازمی اقدام ہے جو اٹھایا جانا چاہیے۔

ان تجویز اور سفارشات کا کوئی پرتو سربراہی کانفرنس کے اعلانات میں نظر نہیں آتا اور یہی وجہ ہے کہ یہ کانفرنس اس تبدلی کے آغاز کے بارے میں کوئی خدمت انجام نہ دے سکی جو وقت کی ضرورت اور اس تنظیم کے تن مردہ میں جان ڈالنے کا ذریعہ بن سکتی ہے۔

آخر میں ہم یہوضاحت بھی کرنا ضروری سمجھتے ہیں کہ اس تنظیم کی کمزوری اور سربراہوں کی ناکامی امت مسلمہ کی ناکامی نہیں، بلکہ یہ امت اور اس کے حکمرانوں کے درمیان بعد کا آئینہ ہے اور یہ امت اسی وقت اپنا حقیقی کردار ادا کر سکے گی جب اس کی قیادت امت کے عزائم کی آئینہ دار ہوا اور عوام اور حکمران یک زبان ہو کر واعتحاصمُوا بِحَبْلِ اللّٰهِ جَمِيعًا کی زندہ مثال بن جائیں۔